



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 51 - திருவள்ளூர் ஆண்டு 2055 - புரட்டாசி 13 - குடியிறுக்கிழமை 29 செப்டம்பர் 2024 - வெளியூர் 12 பக்கங்கள் Established: 10.8.1942 - Volume: 83 - Issue 51: Thiruvalluvar Year - 2055 - Purataasi 13 - Sunday 29 September 2024 - Dak 12 Pages ₹ 5.00

இந்தியாவின் வாகன உற்பத்திக்கு மட்டுமின்றி

மின் வாகன உற்பத்திக்கும் தமிழ்நாடு தலைநகரம்!

இராணிப்பேட்டையில் 'டாடா' வாகன உற்பத்தி ஆலைக்கு அடிக்கல் நாட்டி - முதல்வர் மு.க.ஸ்டாலின் பெருமிதம்!

இராணிப்பேட்டை, செப். 29 -
“இந்தியாவின் வாகன உற்பத்திக்கு மட்டுமின்றி; மின் வாகன உற்பத்திக்கும் தமிழ்நாடு தலைநகரம்” என்று முதல்வர் மு.க.ஸ்டாலின் அவர்கள் இராணிப்பேட்டையில் 9000 கோடியில் டாடா வாகன உற்பத்தி ஆலைக்கு அடிக்கல் நாட்டி - உரையாற்றும் போது பெருமிதத்துடன் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று (28.09.2024) இராணிப்பேட்டை மாவட்டம், சிப்காட் பண்பாக்கம் தொழிற்பூங்காவில் டாடா மோட்டார்ஸ் நிறுவனத்தின் வாகன உற்பத்தி ஆலை அமைப்பதற்கான அடிக்கல் நாட்டு விழாவில் ஆற்றிய உரை வருமாறு:-

இன்றைய தினம், டாடா மோட்டார்ஸ் நிறுவனத்தின் மேம்பட்ட பயணிகள் வாகன உற்பத்தித் திட்டத்திற்கு அடிக்கல் நாட்டியிருப்பதில் நான் மிகுந்த மகிழ்ச்சியடைகிறேன்.

டாடா குழுமம் தமிழ்நாட்டின் மீது கொண்ட நம்பிக்கை; பெருமைப்படுகிறோம்!

தமிழ்நாட்டில் உங்கள் தொழில் நிறுவனத்தை விரிவுபடுத்தும் அந்தப் பணிகளைப் பார்க்கும்போது, நீங்கள் எப்படி பெருமையாக நினைக்கிறீர்களோ, அதேபோல, டாடா குழுமம் தமிழ்நாட்டின் மீது நம்பிக்கை எந்த அளவுக்கு வைத்திருக்கிறீர்களோ, நாங்களும் அதற்காக பெருமைப்படுகிறோம்; மகிழ்ச்சியடைகிறோம்.

இந்தியாவின் பெரிய நிறுவனங்களுக்கு மட்டுமல்ல, உலகின் பெரிய நிறுவனங்களுக்கும் தமிழ்நாட்டான் முதல் முகவரியாக விளங்கிக் கொண்டிருக்கிறது!

டாடா குழுமத்தின் தலைவர் சந்திரசேகரன் அவர்கள், இந்த விழாவில் பங்கேற்று இருப்பது நமக்கெல்லாம் கூடுதல் மகிழ்ச்சி ஏற்படுத்தியிருக்கிறது! நாமக்கல் மாவட்டத்தைச் சேர்ந்தவர் அவர். உலகப் புகழ்பெற்ற நிறுவனத்தின் தலைமைப் பதவி



முதலமைச்சர் மு.க.ஸ்டாலின் அவர்கள் நேற்று (28.09.2024) தொழில், முதலீடு ஊக்குவிப்பு மற்றும் வர்த்தகத் துறை சார்பில் இராணிப்பேட்டை மாவட்டம், சிப்காட் பண்பாக்கம் தொழிற்பூங்காவில் நடைபெற்ற நிகழ்ச்சியில், 9,000 கோடி ரூபாய் முதலீடு மற்றும் 5,000 நபர்களுக்கு வேலைவாய்ப்பு அளிக்கும் வகையில் டாடா மோட்டார்ஸ் நிறுவனத்தின் வாகன உற்பத்தி ஆலை அமைப்பதற்கு அடிக்கல் நாட்டினார். இந்த நிகழ்ச்சியில், நீர்வளத்துறை அமைச்சர் துரைமுருகன், கைத்தறி மற்றும் துணிநூல் துறை அமைச்சர் ஆர்.காந்தி, தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிராஜா, நாடாளுமன்ற உறுப்பினர் எஸ். ஜெகதீசகன், சட்டமன்ற உறுப்பினர்கள் ஏ.எம். முனிரத்தினம், ஜெ.எஸ். ஈஸ்வரப்பன் மற்றும் பி.கார்த்திகேயன், டாடா சன்ஸ் நிறுவனத்தின் தலைவர் என்.சந்திரசேகரன், தலைமைச் செயலாளர் நா.முருகானந்தம், தொழில், முதலீடு ஊக்குவிப்பு மற்றும் வர்த்தகத் துறை அரசு செயலாளர் வி.அருண் ராய், சிப்காட் மேலாண்மை இயக்குநர் பாக்டர் கி.செந்தில்ராஜ், வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் வே.விஷ்ணு, இராணிப்பேட்டை மாவட்ட ஆட்சித் தலைவர் முனைவர் ஜெ.பி.சந்திரசேகரன், டாடா மோட்டார்ஸ் குழுமத்தின் தலைமை நிதி அலுவலர் பி.பி.பாலாஜி, டாடா மோட்டார்ஸ் நிறுவனத்தின் மேலாண்மை இயக்குநர் சைலேஷ் சந்திரா, ஜெ.எஸ்.ஆர். நிறுவனத்தின் இயக்குநர் ஃப்ரங்க் லட்விக் (Thiru Frank Ludwig) மற்றும் அரசு உயர் அலுவலர்கள் கலந்து கொண்டனர்.

யில் இருப்பது அவருக்கு மட்டுமல்ல, தமிழ்நாட்டுக்கே இது கிடைத்திருக்கக் கூடிய பெருமை!

வேளாண் குடும்பத்தில் பிறந்து பெருமைமிகு அரசுப் பள்ளியில் படித்த இவர், இந்தளவுக்கு உயர அவருடைய தன்னம்பிக்கையும், அறிவாற்றலும்தான் காரணம் என்பதை நாம் மறந்துவிடக் கூடாது!

இந்தியாவின் முன்னணி நிறுவனங்களில் ஒன்றாக விளங்கிக் கொண்டிருக்கக் கூடிய டாடா நிறுவனத்தின் தலைவராக இருக்கின்ற சந்திரசேகரன் அவர்கள், இந்திய இளைஞர்களுக்கெல்லாம் முன் மாதிரியாக அவர் விளங்கிக் கொண்டிருக்கிறார். அத்தகைய தலைசிறந்த மனிதருக்கு என்னுடைய அன்பான வணக்கம்! இந்தியாவின் தொழில் முகங்களில்

முகக்கியமானது டாடா நிறுவனம். அவரே குறிப்பிட்டுச் சொன்னார்.

- ❖ எஃகு,
- ❖ தகவல் தொழில்நுட்பம்,
- ❖ விமானப் போக்குவரத்து,
- ❖ ஆட்டோமொபைல்,
- ❖ நுகர்வோர் பொருட்கள்,
- ❖ விருந்தோம்பல்
- ❖ தொலைத்தொடர்பு - உள்ளிட்ட பல துறைகளில் தடம் பதித்திருக்கின்ற 'டாடா' குழுமம், உலக அளவில் நூற்றுக்கும் மேற்பட்ட நாடுகளில் செயல்பட்டு வரும் இந்திய பன்னாட்டுக் குழுமம் என்பது நமக்கெல்லாம் பெருமை அளிக்கும் கூடியதாக விளங்கிக் கொண்டிருக்கிறது.

டாடா குழுமத்தின் ஒரு அங்கமாக

விளங்கிக் கொண்டிருக்கின்ற 'டாடா மோட்டார்ஸ் மிடெட்', பல நாடுகளில் வாகன உற்பத்தி ஆலைகளைக் கொண்டுள்ள முன்னணி நிறுவனமாக விளங்கிக் கொண்டிருக்கிறது. உங்களுக்கும், தமிழ்நாட்டுக்கும் பல ஆண்டுகள் உறவு இருக்கிறது!

தகவல் தொழில்நுட்பத் துறையில், உலக அளவில் சிறந்து விளங்குகின்ற TCS நிறுவனத்தின் உலகின் மிகப்பெரிய டெலிவரி சென்டர் அலுவலகம் சென்னை யில்தான் அமைந்திருக்கிறது.

ஹோட்டல் துறையில் தனி அந்தஸ்து பெற்றிருக்க 'தாஜ்' ஹோட்டல்கள் தமிழ்நாட்டில் பல இடங்களில் அமைக்கப்பட்டிருக்கிறது.

தமிழ்நாடு அரசின் 'டிட்கோ' நிறுவனம்

மற்றும் 'டாடா' குழுமம் இணைந்து உருவாக்கிய 'டைட்டன்' நிறுவனம், கழகாரங்கள் மற்றும் கண் பராமரிப்புப் பிரிவுகளிலும், 'தனிஷ்க்' ஆபரணங்கள் பிரிவிலும் சிறந்து விளங்குகிறது.

திருநெல்வேலி மாவட்டத்தில் 'டாடா பவர்' என்ற பெயரில் எரிசக்தித் திட்டம் மற்றும் கிருஷ்ணகிரி மாவட்டத்தில் 'டாடா எலெக்ட்ரானிக்ஸ்' எனும் உதிரி பாகங்கள் தயாரிப்பு தொழிற்சாலை நிறுவப்பட்டிருக்கிறது.

எனது கனவுத் திட்டமாக விளங்கிக் கொண்டிருக்கின்ற "நான் முதல்வன்" திட்டத்தின் மூலமாக இணைந்து டாடா நிறுவனம் செயல்பட்டுக் கொண்டிருக்கிறது.

இவை எல்லாம் தமிழ்நாட்டின் மீது நீங்கள் வைத்திருக்கின்ற நம்பிக்கையின் அடையாளங்களாக விளங்கிக் கொண்டிருக்கிறது.

பெண்களின் வாழ்க்கைத் தரம் உயர வழிகோலும் 'டாடா' குழும நிறுவனங்கள்!

'டாடா' குழுமத்தின் பல்வேறு நிறுவனங்கள் இங்கே இருப்பதால், நம்முடைய மாநிலத்தில் பல்லாயிரக்கணக்கான இளைஞர்களுக்கு, குறிப்பாக பெண்களுக்கு அதிக வேலைவாய்ப்பு உருவாக்கப்பட்டிருக்கிறது. அவர்களின் வாழ்க்கைத் தரமும் உயர்ந்து வருகிறது.

இந்த நல்லுறவு மென்மேலும் வளர்ச்சி பெறும் என்ற நம்பிக்கை எனக்கு இருக்கிறது. அதிவிரைவாக வளர்ந்து கொண்டிருக்கின்ற தமிழ்நாட்டின் வளர்ச்சிப் பயணத்தில் இன்று மிக முக்கியமான நாளாக இந்த நான் விளங்கிக் கொண்டிருக்கிறது.

'டாடா மோட்டார்ஸ்' தன்னுடைய திட்டத்திற்காக, ராணிப்பேட்டை மாவட்டத்தை தேர்ந்தெடுத்ததற்காக நான் முதலில் நன்றி சொல்கிறேன்.

தொடர்ச்சி 3ஆம் பக்கம்

புரிந்துணர்வு ஒப்பந்தம் கையெழுத்தான 6 மாதத்திற்குள்

9,000 கோடி ரூபாயில் டாடா வாகன உற்பத்தி ஆலை! 5,000 பேருக்கு வேலைவாய்ப்பு!

இராணிப்பேட்டையில் முதல்வர் மு.க.ஸ்டாலின் அடிக்கல் நாட்டினார்!

சென்னை, செப். 29 -
புரிந்துணர்வு ஒப்பந்தம் கையெழுத்திடப்பட்ட ஆறு மாதத்திற்குள் ரூ.9,000 கோடி முதலீடு மற்றும் 5,000 நபர்களுக்கு வேலைவாய்ப்பு அளிக்கும் வகையில் இராணிப்பேட்டை மாவட்டம், சிப்காட் பண்பாக்கம் தொழிற்பூங்காவில் டாடா மோட்டார்ஸ் நிறுவனத்தின் வாகன உற்பத்தி ஆலை அமைப்பதற்கு முதலமைச்சர் மு.க.ஸ்டாலின் அவர்கள் அடிக்கல் நாட்டினார்.

முதலமைச்சர் மு.க.ஸ்டாலின் அவர்கள் நேற்று (28.09.2024) தொழில், முதலீடு ஊக்குவிப்பு மற்றும் வர்த்தகத் துறை சார்பில் இராணிப்பேட்டை மாவட்டம், சிப்காட் பண்பாக்கம் தொழிற்பூங்காவில் நடைபெற்ற

நிகழ்ச்சியில், 9,000 கோடி ரூபாய் முதலீடு மற்றும் 5,000 நபர்களுக்கு வேலைவாய்ப்பு அளிக்கும் வகையில் டாடா மோட்டார்ஸ் நிறுவனத்தின் வாகன உற்பத்தி ஆலை அமைப்பதற்கு அடிக்கல் நாட்டினார்.

தமிழ்நாட்டின் இளைஞர்களுக்கு அதிக எண்ணிக்கையிலான வேலைவாய்ப்புகளை உருவாக்கவும், 2030க்குள் தமிழ்நாட்டின் பொருளாதாரம் 1 ட்ரில்லியன் அமெரிக்க டாலர் அளவிற்கு மாற்றம் பெறுவதற்கும் தேவையான முதலீடுகளை ஈர்ப்பதற்கு தமிழ்நாடு அரசு பல்வேறு சிறப்பு முன்னெடுப்புகளை மேற்கொண்டு வருகிறது.

அதன் ஒரு பகுதியாக முதலமைச்சர் அவர்கள் அண்மையில் அமெரிக்க நாட்டிற்கு அரசு முறை பயணம் மேற்கொண்டு 19 நிறுவனங்களுடன் ரூ.7616 கோடி முதலீட்டிற்கான புரிந்துணர்வு ஒப்பந்தங்கள் மேற்கொண்டது குறிப்பிடத்தக்கது.

மேலும், அனைவரையும் உள்ளடக்கிய பரவலான வளர்ச்சி என்ற தமிழ்நாடு அரசின் கொள்கைக்கேற்ப, ஈர்க்கப்படும் தொழில் திட்டங்கள் மாநிலம் முழுவதும் பரவலாக அமைக்கப்பட்டு, இலட்சக்கணக்கான வேலைவாய்ப்புகள் உருவாக்கப்பட்டுள்ளன.

தொடர்ச்சி 3ஆம் பக்கம்



முதலமைச்சர் மு.க.ஸ்டாலின் அவர்கள் நேற்று (28.09.2024) இராணிப்பேட்டை மாவட்டம், சிப்காட் பண்பாக்கம் தொழிற்பூங்காவில் டாடா மோட்டார்ஸ் நிறுவனத்தின் வாகன உற்பத்தி ஆலை அமைப்பதற்கான அடிக்கல் நாட்டு விழாவில், அத்தொழிற்சாலையின் மாதிரி ஷவுவமைப்பினை பார்வையிட்டார். உடன் தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிராஜா, டாடா சன்ஸ் நிறுவனத்தின் தலைவர் என்.சந்திரசேகரன், தொழில், முதலீடு ஊக்குவிப்பு மற்றும் வர்த்தகத் துறை அரசு செயலாளர் வி.அருண் ராய் மற்றும் அரசு உயர் அலுவலர்கள் உள்ளனர்.